

જાન્યંત્ર અમોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 70 * Date: 01.1.2026, Thursday * Page :04 * Rs. 1.00/- * Annual Rs. 351/-

નવા વર્ષ પહેલા મેઘરાજનું આગમન! અમદાવાદ શહેરમાં અનેક જગ્યાએ કમોસમી વરસાદ, 31stની પાર્ટીના આયોજકો ચિંતામાં



વર્ષ ૨૦૨૫ના અંતિમ દિવસે પણ ગુજરાત પર માવઠાનો માર થયો છે. રાજ્યના અનેક જિલ્લાઓમાં કમોસમી વરસાદ પડતાં ખેડૂતોના શ્વાસ અધર થઈ ગયા છે. આજે (૩૧

ડિસેમ્બર)ની રાત્રે અમદાવાદમાં અનેક વિસ્તારોમાં કમોસમી વરસાદી ઝાપટોં પડ્યા છે જેથી ૩૧જાની પાર્ટીના આયોજકોમાં ચિંતાનું મોજું ફરી વળ્યું છે. ૩૧ ડિસેમ્બરની રાત્રે અમદાવાદના

હવામાનમાં એકાએક પલટો આવ્યો હતો અને કાળા ડિબાંગ વાદળો છવાઈ ગયા હતા. ત્યારબાદ બોપલ, સરખેજ, વેજલપુર, પ્રહલાદનગર, મકરબા, થલતેજ, સેટેલાઈટ,

પાકવાન ચાર રસ્તા, ધુમા સહિત સમગ્ર એસ.જી. હાઈવે પર સામાન્ય વરસાદ પડ્યો હતો. વર્ષના છેલ્લા દિવસે શહેરમાં અનેક પાર્ટી પ્લોટમાં ઉજવણીનું આયોજન કરાયું છે. પણ વરસાદી વાતાવરણ બની જતાં આયોજકો હાંફાઈ ગયા છે. રંગમાં ભંગ પડે તેવી સ્થિતિ વચ્ચે પણ નવા વર્ષને આવકારવા યુવાધનનો 'જોશ હાઈ' છે. આજે વહેલી સવારથી જ સમગ્ર પંથકમાં કાળા ડિબાંગ વાદળો છવાયા હતા. ત્યારબાદ પોરબંદર શહેર અને આસપાસના ગ્રામ્ય વિસ્તારોમાં હળવા વરસાદી ઝાપટો પડ્યા હતા. દારકા જિલ્લાના કલ્યાણપુર, જામખંભાળિયા અને આસપાસના ગામોમાં પણ ઝરમર વરસાદને કારણે રસ્તાઓ ભીના થયા હતા. માવઠાને કારણે વાતાવરણમાં એકાએક ઠંડક પ્રસરી ગઈ છે.

ભર શિયાળે પડેલા આ વરસાદને કારણે સૌથી વધુ ચિંતા જગતનો તાત (ખેડૂતો) અનુભવી રહ્યો છે. હાલમાં રવિ પાક તેની મુખ્ય અવસ્થામાં છે, ત્યારે આ માવડું નુકસાનકારક સાબિત થઈ શકે છે. જીરું અને ચણાના પાકોમાં ફૂગ આવવાની અને પાક બળી જવાની ભીતિ છે. તૈયાર થવા આવેલા ધાણા અને ઘઉંના પાકને પણ આ વરસાદથી નુકસાન થવાની શક્યતા છે. માર્કેટિંગ યાર્ડમાં ખુલ્લામાં પડેલી ખેડૂતોની જણસ પલળી ન જાય તે માટે સત્તાધીશો દ્વારા તાકીદની સૂચનાઓ આપવામાં આવી છે. હવામાન વિભાગના જણાવ્યા અનુસાર, વેસ્ટર્ન ડિસ્ટર્બન્સની અસર હેઠળ હજુ આગામી ૨૪ કલાક દરમિયાન કચ્છ, જામનગર, મોરબી, બનાસકાંઠા અને પાટણ જિલ્લાઓમાં છૂટાછવાયા

સ્થળોએ હળવો વરસાદ પડી શકે છે. વાદળછાયા વાતાવરણ અને ભેજને કારણે રાજ્યના મોટાભાગના શહેરોમાં લઘુત્તમ તાપમાનમાં વધારો નોંધાયો છે, જેનાથી ઠંડીમાં આંશિક રાહત

મળી છે. આ દરમિયાન ગત રાત્રિના અમદાવાદમાં ૧૪.૮ ડિગ્રી સાથે સરેરાશ લઘુત્તમ તાપમાનમાં સામાન્ય કરતાં ૨.૬ ડિગ્રીનો વધારો નોંધાયો હતો. રાજ્યમાંથી અન્યત્ર નલિયામાં

૧૨.૬, અમરેલીમાં ૧૩.૨, ગાંધીનગરમાં ૧૪, રાજકોટમાં ૧૪.૨, વડોદરામાં ૧૫, ભાવનગરમાં ૧૫.૬, સુરત-ભુજમાં ૧૫.૭ ડિગ્રી સરેરાશ લઘુત્તમ તાપમાન નોંધાયું હતું.

સાયબર ગુનાઓ સામે સાવચેતી એ જ સૌથી મોટું શસ્ત્ર: પ્રવક્તા મંત્રી શ્રી જીતુભાઈ વાઘાણી

મુખ્યમંત્રી શ્રી ભૂપેન્દ્રભાઈ પટેલના અધ્યક્ષ સ્થાને મળેલી રાજ્ય મંત્રીમંડળની બેઠકમાં સાયબર ફોડ અંગે ગંભીરતા પૂર્વક ચર્ચા કરવામાં આવી હતી. ડિજિટલ યુગમાં ટેકનોલોજીના માધ્યમથી આચરવામાં આવતા આવા ગંભીર ગુનાઓ સામે સાવચેતી એ જ સૌથી મોટું શસ્ત્ર છે, તેમ પ્રવક્તા મંત્રી શ્રી જીતુભાઈ વાઘાણીએ જણાવ્યું હતું. નવા વર્ષના હર્ષોલ્લાસ વચ્ચે રાજ્યના નાગરિકો ડિજિટલ છેતરપિંડીનો ભોગ ન બને તે માટે સચેત રહેવા રાજ્ય સરકાર વતી પ્રવક્તા મંત્રી શ્રી જીતુભાઈ વાઘાણીએ નાગરિકોને અપીલ કરી છે. તેમણે કહ્યું કે, મુખ્યમંત્રી શ્રી ભૂપેન્દ્રભાઈ પટેલ અને નાયબ મુખ્યમંત્રી શ્રી હર્ષ સંઘવીના માર્ગદર્શન હેઠળ કોઈપણ પ્રકારના સાયબર ફોડથી નાગરિકોને બચવવા સાયબર કાર્ટમ ટીમ ૨૪૭ કાર્યરત છે.

સરકાર ટેકનોલોજીના માધ્યમથી તમામ નાગરિકોને સુરક્ષા પૂરી પાડી રહી છે, પરંતુ નાગરિકોએ પણ તકેદારી રાખવી જરૂરી છે. જો કોઈ નાગરિક આકસ્મિક રીતે સાયબર ફોડનો ભોગ બને, તો વિલંબ કર્યા વગર તુરંત ૧૯૩૦ નંબર પર કોલ કરીને પોતાની ફરિયાદ નોંધાવવાથી સાયબર ફોડને અટકાવી શકાય છે. પ્રવક્તા મંત્રીશ્રીએ જણાવ્યું હતું કે, છેલ્લા કેટલાક દિવસોથી વોટ્સએપ અને અન્ય સોશિયલ મીડિયા પ્લેટફોર્મ પર શંકાસ્પદ લિંક્સ ફરતી થઈ છે. જેમાં તમારા નામનું સ્પેશિયલ કાર્ડ જુઓ અથવા ફી ગિફ્ટ મેળવવા લિંક ખોલો જેવા આકર્ષક મેસેજ વાસ્તવમાં સાયબર ક્રિમિનલ્સની જાળ હોઈ શકે છે.

બનાસકાંઠા અને ધ્રાંગધ્રામાં બે ભયાનક અકસ્માત, ૪ વ્યક્તિઓના કરૂણ મોત

અમદાવાદ, તા. ૩૦ ગુજરાતમાં માર્ગ અકસ્માતોનો સિલસિલો યથાવત રહ્યો છે. સોમવારે રાત્રે રાજ્યના બે અલગ-અલગ જિલ્લાઓમાં સર્જાયેલા ગમખ્વાર અકસ્માતોમાં કુલ ૪ લોકોએ જીવ ગુમાવ્યા છે. બનાસકાંઠાના વડગામમાં રીક્ષા અને પીકઅપ ડાલા વચ્ચેની ટક્કરમાં બે મહિલાઓના મોત થયા છે, જ્યારે સુરેન્દ્રનગરના ધ્રાંગધ્રા-માલવણ હાઈવે પર કાર પલટી જતાં બે યુવાનો કાળનો કોળિયો બન્યા

છે. બનાસકાંઠા જિલ્લાના વડગામ તાલુકાના લીંબોઈ નજીક એક દરેકનાક અકસ્માત સર્જાયો હતો. વડગામથી લીંબોઈ જતી પેસેન્જર રીક્ષાને પૂરઝડપે આવી રહેલા એક પીકઅપ ડાલાએ જોરદાર ટક્કર મારી હતી.

અકસ્માત એટલો ભયાનક હતો કે રીક્ષામાં સવાર લીંબોઈ ગામની બે મહિલાઓના ઘટનાસ્થળે જ કરૂણ મોત નીપજ્યા હતા. ઘટનાની જાણ થતા જ વડગામ પોલીસ કાફલો દોડી

આવ્યો હતો અને મૃતદેહોને પોસ્ટમોર્ટમ માટે ખસેડી પીકઅપ ચાલક વિરુદ્ધ ગુનો નોંધી વધુ તપાસ હાથ ધરી છે. આ ઘટનાને પગલે સમગ્ર લીંબોઈ ગામમાં શોકનું મોજું ફરી વળ્યું છે.

બીજી તરફ, સુરેન્દ્રનગર જિલ્લાના ધ્રાંગધ્રા-માલવણ હાઈવે પર હરીપર ગામ નજીક ગત મોડી રાત્રે એક કારચાલકે સ્ટીયરિંગ પરથી કાબૂ ગુમાવતા કાર પલટી ખાઈને રોડ સાઈડના ખાડામાં ખાબકી હતી. આ અકસ્માતમાં ગંભીર રીતે

ઇજાગ્રસ્ત થયેલા કિપાલસિંહ ઝાલા અને બોનિલભાઈ દેસાઈ નામના બે યુવાનોને તબીબોએ મૃત જાહેર કર્યા હતા. કારમાં સવાર અન્ય બે યુવાનોને પણ નાની-મોટી ઈજાઓ પહોંચતા તેમને ૧૦૮ મારફતે નજીકની હોસ્પિટલમાં સારવાર અર્થે ખસેડવામાં આવ્યા છે. હાઈવે પર વારંવાર સર્જાતા અકસ્માતોને લીધે સ્થાનિકો અને વાહનચાલકોમાં વહીવટી તંત્ર સામે ભારે ચિંતા અને રોષ જોવા મળી રહ્યો છે.

ચીનની ૨૦૨૬માં ૯૩૫ ચીજવસ્તુઓ પરનો ટેરિફ ઘટાડવાની જાહેરાત



બેઇજિંગ, ટેરિફ કમિશન જાહેરાત કરી છે ચીને આગામી વર્ષથી ૯૩૫ ચીજવસ્તુઓ પર આયાત જાન્યુઆરી, ૨૦૨૬ થી જકાતમાં ઘટાડો કરવાની જાહેરાત કરી છે. ચીન માત્ર નિકાસ પર ધ્યાન આપે છે અને આયાત ખૂબ ઓછી કરે છે તેવી ટીકાઓનો જવાબ આપવા ચીને આ મહત્વનું પગલું હાથ ધર્યું છે. સ્ટેટ કાઉન્સિલના કસ્ટમ

પુરવઠો વધારવાનો છે. ચીન તેના ટેકનોલોજી ક્ષેત્રને આત્મનિર્ભર બનાવવા અને ચીન ડેવલપમેન્ટને પ્રોત્સાહન આપવા માટે નીચે મુજબના ફેરફારો કરશે. ટેકનોલોજીક્ષેત્રે મુખ્ય ઘટકો અને અદ્યતન સામગ્રી પર ટેરિફ ઘટાડાશે. આરોગ્યક્ષેત્રે લોકોની સુખાકારી માટે કૃત્રિમ રક્તવાહિનીઓ જેવી તબીબી પ્રોડક્ટ્સ પર ટેરિફ ઘટાડાશે. ઈન્ટેલિજન્ટ બાયોનિક રોબોટ્સ અને બાયો-એવિએશન કેરોસીન જેવી નવી શ્રેણીઓ ઉમેરવામાં આવશે. ચીનના સત્તાવાર આંકડા મુજબ, દેશનો કુલ વિદેશી વેપાર આશરે ૫.૮૨

ટ્રિલિયન યુએસ ડોલર રહ્યો છે. જેમાં નિકાસ ૩.૪૬ ટ્રિલિયન ડોલર છે જ્યારે આયાત માત્ર ૨.૩૭ ટ્રિલિયન ડોલર છે. વર્ષોથી ચીન પર આક્રેષ્ઠ થતો રહ્યો છે કે તે માત્ર ટ્રેડ સરપ્લસ (વેપારમાં નફો) વધારવા પર જ ધ્યાન આપે છે. આર્થિક સહયોગ ગાઢ બનાવવા માટે ચીન તેના ૩૪ ટ્રેડિંગ પાર્ટનર્સ સાથે અગાઉના મુક્ત વ્યાપાર કરારો મુજબ જકાત દરો ચાલુ રાખશે. વધુમાં, ચીન સાથે રાજદ્વારી સંબંધો ધરાવતા ૪૩ સૌથી ઓછા વિકસિત દેશો માટે ૧૦૦% ટેરિફ લાઈન્સ પર 'ઝીરો-ટેરિફ' સારવાર પણ જાળવી રાખશે.



અગ્ર, નાગરિક પુરવઠા અને ગ્રાહકોની બાબતોનો વિભાગ, ગુજરાત સરકાર



રાજ્ય સરકાર દ્વારા

“રાષ્ટ્રીય અગ્ર સલામતી કાયદા -૨૦૧૩”

(N.F.S.A.) હેઠળ મળવાપાત્ર વિતરણના જથ્થાની જાણકારી.





“પ્રધાનમંત્રી ગરીબ કલ્યાણ અગ્ર યોજના”

અંતર્ગત જાન્યુઆરી - ૨૦૨૬ માસના વિનામૂલ્યે અનાજ વિતરણની જાણકારી



ક્રમ	કેટેગરી	અનાજ	મળવાપાત્ર જથ્થો	જિલ્લા
૧	અંત્યોદય કુટુંબો (AAY)	ઘઉં	કાર્ડ દીઠ ૧૫ કિ.ગ્રા.	તમામ જિલ્લાઓ માટે
૨		ચોખા	કાર્ડ દીઠ ૨૦ કિ.ગ્રા.	
૩	અગ્રતા ધરાવતા કુટુંબો (PHH)	ઘઉં	વ્યક્તિ દીઠ ૨ કિ.ગ્રા.	
૪		ચોખા	વ્યક્તિ દીઠ ૩ કિ.ગ્રા.	

જાન્યુઆરી -૨૦૨૬ માસમાં રાજ્ય સરકાર દ્વારા તુવેર દાળ, ચણા, ખાંડ, અને મીઠાના રાહતદરે વિતરણ અંગેની જાણકારી.

ક્રમ	આવશ્યક ચીજવસ્તુ	કેટેગરી	મળવાપાત્ર જથ્થો	ભાવ પ્રતિ કિ.ગ્રા. / લિટર (₹)
૧	તુવેર દાળ	N.F.S.A. કુટુંબો	કાર્ડ દીઠ ૧ કિ.ગ્રા.	૫૦
૨	ચણા	N.F.S.A. કુટુંબો	કાર્ડ દીઠ ૧ કિ.ગ્રા.	૩૦
૩	ખાંડ	અંત્યોદય કુટુંબો	૩ વ્યક્તિ સુધી કાર્ડ દીઠ ૧ કિ.ગ્રા.	૧૫
		લીપીએલ કુટુંબો	૩ થી વધુ વ્યક્તિદીઠ ૦.૩૫૦ કિ.ગ્રા.	
૪	મીઠું	N.F.S.A. કુટુંબો	કાર્ડ દીઠ ૧ કિ.ગ્રા.	૧

“રાષ્ટ્રીય અગ્ર સલામતી કાયદા હેઠળ મળવાપાત્ર અનાજ એ ગરીબ પરિવારો માટે માત્ર રાશન નથી, પણ તેમના સંભાળજનક જીવનનો આધાર છે. જન-જનની અગ્ર સુરક્ષા માટે આપણી સરકાર સંકલ્પબદ્ધ છે.”

શ્રી હર્ષ સંઘવી, માનનીય નાયબ મુખ્યમંત્રી, ગુજરાત



“My Ration” મોબાઇલ એપ્લિકેશન Google Play Store પરથી અથવા QR કોડ સ્કેન કરી ડાઉનલોડ કરવા વિનંતી.

શ્રી રમણભાઈ સોલંકી

- માનનીય મંત્રી, અગ્ર, નાગરિક પુરવઠા અને ગ્રાહકોની બાબતોનો વિભાગ, ગુજરાત

લાભારી પુરવઠાને લગતી ફરિયાદ દેવાવાર્દન નં. ૧૮૦૦-૨૩૩૩-૫૫૦૦, ૧૯૬૭, ૧૪૪૪૫ તેમજ “My Ration” મોબાઇલ એપ્લિકેશન દ્વારા નોંધાવી શકશે.

તંત્રી સ્થાનેથી..

ભારતના ચૂંટણી પંચે ઉત્તર પ્રદેશમાં SIR માટે સુધારેલી તારીખો જાહેર કરી

ઉત્તર પ્રદેશના મુખ્ય ચૂંટણી અધિકારી નવદીપ રિનવાએ જણાવ્યું હતું કે ભારતના ચૂંટણી પંચે રાજ્યમાં ચાલી રહેલા મતદાર યાદીના ખાસ સઘન સુધારા (SIR) માટે જાહેર કરેલી તારીખોમાં સુધારો કર્યો છે, જે ૧ જાન્યુઆરી, ૨૦૨૬ ની લાયકાત તારીખના આધારે છે, અને નવી તારીખો જાહેર કરી છે.

"ભારતના ચૂંટણી પંચે રાજ્યમાં ચાલી રહેલા ખાસ સઘન સુધારા (SIR) માટે સુધારેલી તારીખો જાહેર કરી છે, જે ૦૧ જાન્યુઆરી ૨૦૨૬ ની લાયકાત તારીખના આધારે છે, ઝર્જી એ એક સોશિયલ મીડિયા પોસ્ટમાં જણાવ્યું હતું.

"સુધારેલી તારીખો અનુસાર, મતદાર યાદીનું ડ્રાફ્ટ પ્રકાશન હવે ૦૬ જાન્યુઆરી ૨૦૨૬ ના રોજ કરવામાં આવશે. દાવાઓ અને વાંધા સ્વીકારવાનો સમયગાળો ૦૬ જાન્યુઆરીથી ૦૬ ફેબ્રુઆરી ૨૦૨૬ સુધી નક્કી કરવામાં આવ્યો છે. ૦૬ જાન્યુઆરીથી ૨૭ ફેબ્રુઆરી ૨૦૨૬ સુધી, નોટિસ તબક્કો, ગણતરી ફોર્મ પર નિર્ણય અને દાવાઓ અને વાંધાઓનો નિકાલ કરવામાં આવશે. "ઉત્તર પ્રદેશની મતદાર યાદીનું અંતિમ પ્રકાશન ૦૬ માર્ચ ૨૦૨૬ ના રોજ કરવામાં આવશે," તેમાં ઉમેર્યું. રાજ્યમાં ખાસ સઘન સુધારણા (SIR) પ્રક્રિયાની વધતી ચકાસણીના સમયે સમયપત્રકમાં સુધારો કરવામાં આવ્યો છે, જે દરમિયાન મતદાર યાદીની વ્યાપક કાપણી હાથ ધરવામાં આવી હતી. "શુદ્ધ નિર્વાચક નામાવલી, મજબૂત લોકતંત્ર" (સ્વચ્છ મતદાર યાદી, મજબૂત લોકશાહી) થીમ હેઠળ હાથ ધરવામાં આવેલી લગભગ ૫૨ દિવસની કવાયત, ૪ નવેમ્બરના રોજ શરૂ થઈ હતી અને બે વાર લંબાવવામાં આવ્યા બાદ ૨૬ ડિસેમ્બરના રોજ પૂર્ણ થઈ હતી.

સ્વિગી, ઝોમેટો અને બ્લિંકિટના ૧૦૦,૦૦૦ થી વધુ ડિલિવરી ભાગીદારો હડતાળ પર ઉતર્યા

નવીદિલ્હી,તા.૩૧

વર્ષના છેલ્લા દિવસે દેશભરમાં સ્વિગી, ઝોમેટો, બ્લિંકિટ, ઝેપ્ટો, એમેઝોન અને ફ્લિપકાર્ટના ડિલિવરી પાર્ટનર્સ અને કામદારો ૩૧ ડિસેમ્બરે હડતાળ પર ઉતર્યા છે. આ હડતાળ પ્લેટફોર્મના પગાર માળખા અને ૧૦-મિનિટની ઝડપી ડિલિવરી નીતિને કારણે થઈ રહી છે, જેને દૂર કરવાની માંગ કરવામાં આવી રહી છે.તેલંગાણા ગિગ અને પ્લેટફોર્મ વર્ક્સ યુનિયનના પ્રમુખ શેખ સલાઉદ્દીને જણાવ્યું હતું કે હડતાળ પહેલા ૨૫ ડિસેમ્બરે ૪૦,૦૦૦ કામદારોએ સમર્થન વ્યક્ત કર્યું હતું. સલાઉદ્દીને જણાવ્યું હતું કે તેમની માંગ જૂની ચુકવણી માળખું પુનઃસ્થાપિત કરવાની અને તમામ પ્લેટફોર્મ પરથી ૧૦-મિનિટની ડિલિવરી વિકલ્પ દૂર કરવાની છે. તેઓ વાટાઘાટો માટે ખુલ્લા છે અને રાજ્ય અને કેન્દ્ર સરકારોને હસ્તક્ષેપ માટે પણ અપીલ કરી રહ્યા છે.કામદારો કહે છે કે પગાર અને વીમા કવરેજનો નોંધપાત્ર અભાવ છે. એક ફૂડ ડિલિવરી એજન્ટે જણાવ્યું હતું કે, xએમે દિવસના ૧૪ કલાક સુધી કામ કરીએ છીએ, દિવસ અને રાત રસ્તા પર રહીએ છીએ, પરંતુ અમને અમારા કામ માટે યોગ્ય પગાર મળતો નથી. ઓર્ડર રદ કરવા બદલ દંડ સીધો અમારા પર



લાદવામાં આવે છે. અમે કંપની પાસેથી ન્યાય ઇચ્છીએ છીએ. xનિષ્ણાતો માને છે કે આ હડતાળ માત્ર ફૂડ ડિલિવરી જ નહીં, પરંતુ ઈ-કોમર્સ અને ફ્રિવક-કોમર્સ ક્ષેત્રોને પણ અસર કરી શકે છે. ઘણા લોકોએ નવા વર્ષની પૂર્વ

સંધ્યા માટે ઓનલાઈન ફૂડ અને માલનો ઓર્ડર આપવાની યોજના બનાવી છે. હડતાળને કારણે ઓર્ડર ડિલિવરીમાં વિલંબ અથવા રદ થવાની સંભાવના છે. ટીજીપીડબ્લ્યુયુ અનુસાર, દેશભરમાં આશરે ૧૦૦,૦૦૦

ડિલિવરી ભાગીદારો આ હડતાળમાં ભાગ લઈ રહ્યા છે. હડતાળનો હેતુ કંપનીને કર્મચારીઓની સખત મહેનત, લાંબા કલાકો, અપૂરતા પગાર અને જોખમી કામ છતાં તેમના અધિકારો અને સલામતીનો આદર કરવા દબાણ કરવાનો છે. ગ્રાહકોને સલાહ આપવામાં આવી છે કે તેઓ અગાઉથી ઓર્ડર આપે અને હડતાળના દિવસે સંભવિત વિલંબનો હિસાબ રાખે. આ હડતાળની અસર વર્ષના છેલ્લા દિવસે અનુભવાઈ શકે છે, જે નવા વર્ષની તૈયારીઓને બદલી શકે છે.

નવા વર્ષની ઉજવણી ને ધ્યાનમાં રાખી ધાનેરા પોલીસ દ્વારા ધાનેરાની બોર્ડર ઉપર સઘન ચેકિંગ હાથ ધરવામાં આવ્યું

ધાનેરા પી.આઈ. એમ જે ચૌધરીના માર્ગદર્શન હેઠળ ધાનેરા પી.એસ.આઈ ચૌધરી સાહેબની ટીમ દ્વારા નવા વર્ષની ઉજવણીને લઈ ધાનેરાની વાસણ બોર્ડર અને નેનાવા બોર્ડર ઉપર કડક ચેકિંગ હાથ ધરવામાં આવ્યું ધાનેરા તાલુકો રાજસ્થાન બોર્ડર અડીને આવેલો તાલુકો છે રાજસ્થાન મોથી આવતા કેફી પદાર્થ વિદેશી દારૂ અટકાવવા માટે રાજસ્થાનથી આવતા દરેક સાધનો ધાનેરા પોલીસ



દ્વારા તપાસ કરી પ્રવેશ આપવામાં આવી રહ્યો હતો નવા વર્ષને લઈ બુટલેગરો દ્વારા

નવા નવા કીમીયા અજમાવી ગુજરાતમાં દારૂ ઘુસાડવાની કોશિશ કરી રહ્યા હોય છે પણ ધાનેરા પોલીસની બાજર નજર હેઠળ બુટલેગરોના આ કીમીયા નિષ્ફળ કરતી ધાનેરા પોલીસ ધાનેરા પોલીસના કડક વાહન ચેકિંગ માં બુટલેગરોમાં ફફડાટ વ્યાપી ગયો હતો ધાનેરા પોલીસ અને ધાનેરા પી.આઈ એમ. જે. ચૌધરી પોતાની ટીમ સાથે બોર્ડર ઉપર આખી રાત વાહનનું ચેકિંગ કર્યું હતું

અયોધ્યાની સાથે જ રાયસણના શ્રી રામજી મંદિરના દ્વિતિય પાટોત્સવની ભવ્ય ઉજવણી કરવામાં આવી



અયોધ્યામાં શ્રી રામ જન્મ ભૂમિ ઉપરના શ્રી રામ મંદિરની પ્રાણપ્રતિષ્ઠાની સાથે જ એ જ તારીખ અને એજ સમયે ગાંધીનગરમાં એકમાત્ર જેની પ્રાણ પ્રતિષ્ઠા થઈ હતી તે રાયસણના શ્રી રામજી મંદિરના દ્વિતિય પાટોત્સવની આજે શ્રી રામ યજ્ઞ, અન્નકૂટ મહોત્સવ , ભજન અને સુંગરકાંડના સમુહ ગાન જેવા કાર્યક્રમો ધ્વારા સેંકડો ભક્તોની ઉપસ્થિતિમાં ઉજવણી કરવામાં આવી હતી. ગાંધીનગરમાં રાયસણ ખાતે નવનિર્મિત પંચેશ્વર તળાવના કિનારે આવેલ પંચેશ્વર મંદિર પરિસરમાં આવેલ શ્રી રામજી મંદિરનો દ્વિતિય પાટોત્સવની ઉજવણીનો આજે સવારે વેદોક્ત પૂજા વિધિ સાથે પ્રારંભ થયો ત્યારે જય શ્રી રામના નારા સાથે વાતાવરણ ગુંજી ઉઠ્યું હતું .

અત્રે એ ઉલ્લેખનિય છે કે રાયસણનું પંચેશ્વર મંદિર ગાંધીનગરનું એક એવું મંદિર છે જ્યાં નિયમિત મંગળા આરતી, શ્રુંગાર આરતી, રાજભોગ આરતી, સંધ્યા આરતી અને શયન આરતી થાય છે તેનો મોટી સંખ્યામાં ધર્મપ્રેમી જનતા દર્શન લાભ લે છે. રાયસણ મેટ્રો સ્ટેશન પાસે આવેલ શ્રી રામજી મંદિરમાં આજે સવારે શ્રી રામ યજ્ઞનો યજ્ઞચાર્ય શ્રી દીપકકુમાર ભાનુ પ્રસાદ પંડ્યાએ શુભારંભ કરાવ્યો હતો. ત્યારબાદ બપોરે ૧૧.૩૦ થી ૧૨.૩૦ દરમિયાન ભગવાનના છપ્પન ભોગ અન્નકુટનાં દર્શન અને આરતીનો વિશાળ સંખ્યામાં ઉપસ્થિત ભક્તજનોએ લાભ લીધો હતો. બપોરે ૩ થી ૫ વાગ્યા દરમિયાન બહેનોની ભજનમંડળીએ ભજન દ્વારા વાતાવરણને ભક્તિમય કરી દીધું હતું .

અને રાત્રે ૮ કલાકે ભાવિક ભક્તો દ્વારા સમુહમાં શ્રી સુંદરકાંડનું ગાન કરવામાં આવ્યું હતું. પાટોત્સવમાં શ્રી રામ યજ્ઞનું યજ્ઞમાન પદ શ્રી સંદિપભાઈ હસમુખભાઈ પટેલ અને શ્રી હાર્દિક કુમાર રાજેન્દ્રભાઈ પટેલ શોભાવ્યું હતું. છેલ્લા ત્રણ વર્ષથી મંદિરના ઉત્સવો અને પાટોત્સવમાં મંદિરમાં રંગબેરંગી ફુલોથી શ્રુંગારની સેવા આપતાં ડો. સંયમ આશિષભાઈ બ્રહ્મભટ્ટે આ વખતે પણ રામજી મંદિરના પાટોત્સવમાં રંગબેરંગી ફુલોથી મંદિરને શણગારવાની સેવા આપી હતી. એજ રીતે પાટોત્સવમાં છપ્પન ભોગ પ્રસાદની સેવા શ્રી વિપુલભાઈ રમણભાઈ પટેલ તરફથી મળી છે.

ત્યારે વડાપ્રધાનશ્રી નરેન્દ્રભાઈ મોદીએ આઝાદીના અમૃત મહોત્સવ અંતર્ગત દેશમાં ખેડૂતોને પ્રાકૃતિક કૃષિ અપનાવવા આહ્વાન કર્યું હતું. આ કડીના ભાગરુપે રાજ્યમાં ખેડૂતો પ્રાકૃતિક કૃષિ અપનાવે તે માટે રાજ્યપાલશ્રી આચાર્ય દેવવ્રતજી અને મુખ્યમંત્રીશ્રી ભૂપેન્દ્રભાઈ પટેલ દ્વારા ભગીરથ પ્રયાસો કરવામાં આવ્યા છે. જેના નકશે કદમ પર ચાલતા પ્રાકૃતિક કૃષિનો વ્યાપ વધારવા સાથે ગાંધીનગર જિલ્લામાં ૧૦૦% ખેડૂતો પ્રાકૃતિક કૃષિ તરફ વળે તે માટે ગાંધીનગર જિલ્લા કલેક્ટરશ્રી મેહુલ કે. દવે દ્વારા પણ ખેડૂતોના ખેતરે ખેતરે ફરી પ્રાકૃતિક કૃષિ અંગે જાગૃતિ ફેલાવવાનો સુંદર પ્રયાસ કરી રહ્યા છે. ત્યારે ચાલો જાણીએ સરળ અને ખર્ચ રહિત પ્રાકૃતિક કૃષિમાં દશપર્ણી અંગે વિશેષ માહિતી.

પ્રાકૃતિક ખેતી એટલે પ્રકૃતિના મૂળભૂત સિદ્ધાંતો આધારિત દેશી

ગાયના છાણ અને ગૌમૂત્ર થકી ઓછા ખર્ચે થતી ખેતી. પાકની વૃદ્ધિ માટે જરૂરી ઈનપુટ (ખેત સામગ્રી) બહારથી ન લેતાં, પ્રાકૃતિક સામગ્રી દ્વારા ખેડૂત પોતે તે બનાવી શકે છે. પ્રાકૃતિક ખેતીના મુખ્ય પાંચ આધાર સ્તંભ છે, જેમાં જીવામૃત, બીજામૃત, આચ્છાદન, વાફસા (બેજ) અને જંતુનાશક અસ્ત્રોનો સમાવેશ થાય છે. ખેતીલક્ષી રાસાયણિક દવાઓના ખર્ચમાંથી મુક્તિ આપાવતો ઉપાય એટલે દશપર્ણી અર્ક, જે ઘરબેઠાં તૈયાર કરી શકાય છે. પ્રાકૃતિક ખેતી કરતા ખેડૂતો માટે ખેતરમાં પાક દરમિયાન ઉદભવતી જીવાતોના નિયંત્રણ માટેના વિવિધ ઉપાયો પૈકી દશપર્ણી અર્ક એ રામબાણ ઈલાજ છે. દશપર્ણી અર્ક ખેડૂતો જાતે બનાવી અને તેના ઉપયોગ થકી બધા જ પ્રકારની જીવાત અને કુંગ પર નિયંત્રણ મેળવી શકાય છે.

દશપર્ણી અર્ક બનાવવાની રીત : પ્રથમ દિવસ : ૨૦ લીટર ગૌમૂત્ર તેમજ ૨ કિ.ગ્રા. તાજા છાણને ૨૦૦ લિટર પાણીમાં ઉમેરી લાકડીથી બે કલાક છાંયડામાં કોથળાથી ઢાંકવું. આ મિશ્રણમાં ૫૦૦ ગ્રામ હળદરની પાઉડર અને ૫૦૦ ગ્રામ આદુની ચટણી તથા ૧૦ ગ્રામ હિંગ પાવડર ઉમેરી આ મિશ્રણને હલાવી તેને આખી રાત કોથળાથી ઢાંકવું.

બીજો દિવસ : ઉપરોક્ત મિશ્રણમાં સવારે ૧ થી ૨ કિલો તીખા મરચાની ચટણી, ૫૦૦ ગ્રામ દેશી લસણની ચટણી, ૧ કિલોગ્રામ તમાકુ પાવડર નાખી લાકડીથી હલાવો અને આ મિશ્રણને કોથળાથી ઢાંકી દો.

ત્રીજો દિવસ : (અ) કડવા લીમડાના પાન સાથેની ડાળીઓની

આગામી પેઢીના ધ્રુવ એનજી હેલિકોપ્ટરે ઉદ્ધાટન ઉડાન ભરી

બેન્ગલુરુ,

કેન્દ્રીય મંત્રી રામ મોહન નાયડુએ મંગળવારે હિન્દુસ્તાન એરોનોટિક્સ લિમિટેડ દ્વારા વિકસિત અને ઉત્પાદિત આગામી પેઢીના નાગરિક હેલિકોપ્ટર ધ્રુવ દ્ર્ય ની શરૂઆતી ઉડાનને લીલી ઝંડી આપી હતી, જે નાગરિક ઉડ્ડયન બજારની વિકસતી જરૂરિયાતોને પૂર્ણ કરવા તરફ એક મહત્વપૂર્ણ પગલું છે.

હેલિકોપ્ટર ઝૂંછળ-થી ઉડાન ભરે તે પહેલાં, મંત્રી તેની અદ્યતન સિસ્ટમો અને સંચાલન સુવિધાઓ વિશે પ્રત્યક્ષ સમજ મેળવવા માટે કોકપીટમાં પાઈલટ સાથે જોડાયા હતા.

ધ્રુવ દ્ર્ય ચોપર વિશે

ઝૂંછળ- અધિકારીઓએ જણાવ્યું હતું કે ધ્રુવ દ્ર્ય એક અત્યાધુનિક ૫.૫-ટનનું હળવા ટૂવીન-એન્જિન મલ્ટી-રોલ હેલિકોપ્ટર છે, જે ભારતના વૈવિધ્યસભર અને પડકારજનક ભૂપ્રદેશમાં અસરકારક રીતે કાર્ય કરવા માટે રચાયેલ છે. તેને ખાસ કરીને વૈશ્વિક નાગરિક ઉડ્ડયન ક્ષેત્રની કડક જરૂરિયાતોને પૂર્ણ કરવા માટે અપગ્રેડ કરવામાં આવ્યું છે.

ભારતની સ્વદેશી રોટરી વિંગ ક્ષમતામાં એક સીમાચિહ્નરૂપ તરીકે વર્ણવવામાં આવેલ, હેલિકોપ્ટરને સુધારેલી સલામતી, કામગીરી અને મુસાફરોના આરામ પર મજબૂત ધ્યાન કેન્દ્રિત કરીને ડિઝાઇન કરવામાં આવ્યું છે.

ધ્રુવ દ્ર્ય ટૂવીન શક્તિ ૧ ઝૂં૧ઝ એન્જિન દ્વારા સંચાલિત છે, જે ભારતમાં આંતરિક જાળવણી સપોર્ટના ફાયદા સાથે ઉન્નત પાવર રેટિંગ પ્રદાન કરે છે. તે વિશ્વ કક્ષાના નાગરિક પ્રમાણિત કાચ કોકપીટથી સજ્જ છે જે છજીઝ આવશ્યકતાઓનું પાલન કરે છે, સાથે આધુનિક એવિઓનિક્સ સ્યુટ પણ છે જે શ્રેષ્ઠ પરિસ્થિતિગત જાગૃતિ પ્રદાન કરે છે. સલામતી અને વિશ્વસનીયતાની દ્રષ્ટિએ, હેલિકોપ્ટરમાં કેશ-યોગ્ય બેઠકો, સ્વ-સીલિંગ ઈંધણ ટાંકી અને ઉચ્ચ સ્તરની રિઝન્ડન્સી સુનિશ્ચિત કરવા માટે સાબિત ટૂવીન-એન્જિન ગોઠવણી છે. અધિકારીઓએ તેની અદ્યતન વાર્શિકન કંટ્રોલ સિસ્ટમ્સ પર પણ પ્રકાશ પાડ્યો, જે સરળ સવારી પહોંચાડવા માટે રચાયેલ છે, જે તેને ફેં મુસાફરી અને તબીબી પરિવહન માટે યોગ્ય બનાવે છે.

અયોધ્યાની સાથે જ રાયસણના શ્રી રામજી મંદિરના

દ્વિતિય પાટોત્સવની ભવ્ય ઉજવણી કરવામાં આવી



ચટણી, કરંજ, સીતાફળ, ધતુરો, એરંડા અને બિલિપત્ર આ ઉપરાંત (બ) નગોડ, તુલસીની માંજર સાથેના પાન અને ડાળીઓ, ગલગોટાનાં પંચાગ, કારેલા, બાવળના પૈડીયા, આંકડ, આંબા, જામફળ, પપૈયા, હળદર, આદુ, કરેણ, દેશી રામ બાવળ, બોરડી, કુંવાડીયો, સરગવો, અર્જુન સાદડ, ઘા બાજરીયું (હાંડવેલ) અને ગળોની વેલના પાંદડા ઉપરોક્ત ‘અ’ માંથી કોઈપણ પાંચ અને ‘બ’ માંથી કોઈપણ પાંચ એમ કુલ દસ વનસ્પતિનાં પાંદડા દરેક વનસ્પતિના ૨ કિલોગ્રામ એટલે કે ૨૦ કિલોગ્રામ પાનની ચટણી બનાવી તેને બીજા દિવસે બનાવેલ મિશ્રણમાં ડુબાડો અને ત્રીસથી ચાલીસ દિવસ વરસાદ અને સૂર્યના તાપથી દુર રાખી રોજ ૫-૫ મિનિટ દિવસમાં બરાબર હલાવો.

ઉપયોગ : ૧૦૦ થી ૨૦૦ લીટર પાણીમાં ૬ થી ૮ લીટર દશપર્ણી અર્ક નાંખી તેને હલાવી સ્થિર થાય ત્યારે કપડાથી ગાળીને એક એકરમાં છંટકાવ કરવો, આ દશપર્ણી અર્ક છ મહિના સુધી વાપરી શકાય છે. ખાટી છાશ : સાતથી દશ દિવસની ૧૦ લીટર ખાટી છાશને ૨૦૦ લીટર પાણીમાં ઓગાળી છંટકાવ કરવો, ખાટી છાશ એ કુંગનાશક, વિષાણુ નાશક, સંજીવક અને પ્રતિકારક શક્તિમાં વધારો કરે છે.

પ્રાકૃતિક ખેતી દ્વારા જમીનની ભેજ સંગ્રહની ક્ષમતા વધે છે અને ઉત્પાદનમાં વધારો થાય છે. માત્ર એક દેશી ગાયના ગોબર અને ગૌમૂત્રથી પ્રાકૃતિક ખેતી થઈ શકે છે. પાણી બચત સાથે પર્યાવરણ અને માનવીય સ્વાસ્થ્યનું રક્ષણ થાય છે.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOGSS NO:158

વિષય: દીકરી અને બદલાતો સમાજ
શીર્ષક: આવ્યો બદલાવ
પ્રકાર:પદ્ય ? શબ્દો:૮૮

દીકરી પારકી થાપણ ન સમજો પાપનો ભારો,
આંગણા તણી રોશની છે તુલસીનો ક્યારો!

લાગણીનું પુર આંખોમાં નિર્મળ પ્રેમની અમી,
હેમનો હેમાળો ઈશ્વરે આપેલ અનમોલ મોતી!

બાપનો વિસામો, મનોબળ માનુ અસ્તિત્વ,
સંસ્કાર અને સંસ્કૃતિનું રહ્યુ પ્રભુત્વ!

બેટી પઢાવો બેટી બચાવો સૂત્રનો સ્વીકાર,
હૃદયનો ધબકાર મમતાનો અણસાર!

સામાજિક માનસિકતામાં આવ્યો બદલાવ,
દીકરી ઘરની શોભા નહી કુળનો દીપક મનાય!

દીકરી પ્રત્યે સમાજમાં આવ્યો બદલાવ,
'પ્રેમ' બે કુટુંબને તારે દીકરી ઘરનું ગૌરવ મનાય!

પાલજીભાઈ રાઠોડ 'પ્રેમ'
આદરીયાણા-સુરેન્દ્રનગર
★★★★★★
NOGSS NO : 161
વિષય : દીકરી અને બદલાતો સમાજ
શિર્ષક : દાદા હો દીકરી
પ્રકાર : લઘુ વાર્તા શબ્દો : ૩૧૮

ઊધા એક હાર્ટસર્જન હતી. ઘણા બધાં ઑપરેશન એણે સફળતાપૂર્વક પાર પાડ્યાં હતાં, પરંતુ આજે ઉધાના ડાહલસોયા દાદાની હૃદયની તકલીફથી તેનું મન વિચલિત થઈ ગયું હતું. આમ તો દાદા ખૂબ આનંદી

સ્વભાવના હતા પરંતુ દિલનાં એક ખૂણે એમને ઉધાના લગ્નની ચિંતા સતાવતી રહેતી.

આજે બીજા જ કોઈ ડોક્ટર દાદાનું રૂટીન ચેકઅપ કરવા આવ્યાં. બંનેએ એકબીજાને જોયાં. ડોક્ટર આશિષે કીધું કે તને જલ્દીથી સાજો કરી દઈશ. ચિંતા ના કર. આ રીતે બંનેને વાત કરતાં જોઈને ઉધાને નવાઈ લાગી. દાદાએ જ ઓળખાણ આપતાં જણાવ્યું કે જો બેટા, આ ડોક્ટર આશિષ તો મારો મિત્ર છે. ઉધા બીજા દર્દીઓને તપાસવા જતી રહી. આ બાજુ આ બંને જુના મિત્રો એકબીજાના સુખદુઃખની વહેંચણી કરવા લાગ્યા. બીજે દિવસે દાદાની તબિયત વધુ લથડતા ડોક્ટર આશિષે ઉધાને બોલાવી. 'તારા દાદાની અંતિમ ઈચ્છાને માન આપીને તું લગ્નની હા પાડી દે.' આનું સાંભળતા જ ઉધાની આંખોમાથી અશ્રુબંધ છલકાઈ ગયો. છેવટે ના છુટકે એણે લગ્નની હા પાડી.

વાત ઊડતી ઊડતી એવી આવી કે એ જ હોસ્પિટલમાં એક ડોક્ટર વિનોદ મનોમન ઉધાને ચાહતો હતો. ડોક્ટર આશિષે બંનેની મુલાકાત ગોઠવી આપી. બંને સાદાઈથી લગ્નગ્રંથિથી જોડાયા પછી હોસ્પિટલમાં દાદાનાં આશીર્વાદ લેવા આવ્યા. બંનેને હાર પહેરેલાં જોઈને દાદાએ ખૂબ આનંદ વ્યક્ત કર્યો. દાદાએ પેલા ડોક્ટર આશિષની સામે આંખ મિચકારી. ડૉ. આશિષે પણ દાદાનાં હાથમાં હાથ પરોવીને ખૂશી વ્યક્ત કરી. આટલો ખેલ જોઈને ઉધા બધું જ સમજી ગઈકે આ બધું નાટક જ કર્યું દાદાએ અને એમના મિત્ર સાથે મળીને! 'બેટા, શું કરું?લગ્ન માટે તને મનાવવાનો મારી પાસે બીજો કોઈ રસ્તો જ ન હતો.અને એમાં મને મારા મિત્ર એવા ડોક્ટર આશિષનો સાથ મળ્યો.

કેડ પર હાથ મૂકીને ઉધા બોલી કે દાદા, એમ ના માનશો કે તમે તમારી વાત મનાવીને જીતી ગયાં. અમને સમાજની પરવા નથી. હું અને વિનોદ તમારી સાથે જ રહેવાનાં છીએ. એજ શરતે મેં વિનોદ સાથે લગ્ન કર્યા છે. અને મારા આ નિર્ણયમાં વિનોદ મને પૂરેપૂરો સાથ આપશે. આવુ સાંભળીને દાદાએ મૂક સંમતિ આપીને આશીર્વાદ આપ્યા. દાદાએ આખી હોસ્પિટલમાં પેડા વહેંચવાની સૂચના આપી દીધા. દીકરીએ તો આ કહેવાતા સમાજને જ બદલી નાખ્યો.

ગ્રીષ્મા પંડ્યા (અમદાવાદ)
★★★★★★
NOG SS NO- 195
વિષય: દીકરી અને બદલાતો સમાજ
શીર્ષક: દીકરી
પ્રકાર:પદ્ય અછાંદસ
શબ્દો:૮૮

દુઃખ દર્દ જોઈએ મારે, દવાની ક્યાં જરૂર છે,
દીકરી હોય સંગાથે તો હવાની ક્યાં જરૂર છે.

અહર્નિશ મળે આશિષ કાશીની ક્યાં જરૂર છે,
મળે દીકરીનુ ડાહલ ધનરાશીની ક્યાં જરૂર છે.

દીપાવ્યું અમ જીવન દીપ જલાવ્યા દિલમાં,
દયાળુ દરીયા સમ કુલદીપકની ક્યાં જરૂર છે.

સફળતા સૌંધી સઘળી અમ સપનાં કીધા પૂરા,
દીકરી શ્રેષ્ઠ સૃષ્ટિમાં ઈબાદતની ક્યાં જરૂર છે.

નથી સાપનો ભારો એતો છે તુલસીનો ક્યારો,
આરાધગી છે એ, અવિનાશીની ક્યાં જરૂર છે.

દીકરી ડાહલનો દરિયો, ખોરડે ખ્યાલ ભરિયો,
આયમું અમૃત છે બીજા કોઈની ક્યાં જરૂર છે.

અમૃત શ્રીમાળી (મહેસાણા)
★★★★★★
NOG SSNO:153
વિષય:"દિકરી અને બદલાતો સમાજ"
શબ્દો:૧૫૦
મારાં ઘર નો નાયતો રમતો મોર છે તું,
મારાં ઘર ની કોયલ નો કલબલાટ છે તું,
મારાં ઘરે થી નીકળ્યાં થી ઘરે આવ્યાં સુધી નું ધ્યાન રાખતી ઘડિયાળ છે તું,
મારે શું ખાવું,શું ના ખાવું,કેટલું ખાવું તે ધ્યાન રાખતી ડોક્ટર છે તું,
મારે ક્યાં બોલવું,કેટલું બોલવું,શું બોલવું,એ સલાહ આપનાર વકીલ છે તું,
મારે મમ્મીને પોશાક,પર્સ,પગરખાં,પેન્ડલ અને પાર્લર આ પાંચ"પ"માં કેટલાં પેસા ખરચવાં દેવાં તેવું કહેવાં વાળી મમ્મી ની ચમચી છે તું.
પાણી માંગતા દૂધ હાજર કરનારી મારી વાછરડી છે તું,
કોઈ મારી સામે પડે તો મારી ઢાલ છે તું,
કોઈ મારા પર વાર કરે તો તલવાર છે તું,
મારાં જિંદગીભર નો સંગાથ છે તું,
મને પ્રભુએ આપેલી સોગાત છે તું.
સમાજ ની ઐસીતેસી કરી મા-બાપ ની પડખે ઊભી રહેતી પડછાયો છે તું.
જીતેન્દ્ર શાહ "સુકાન્ત" (અમદાવાદ)
★★★★★★
NOG SS NO:- 364
વિષય:- દીકરી અને બદલાતો સમાજ
શીર્ષક:- " દુહિતા "
પ્રકાર:-પદ્ય શબ્દો:- ૧૦૦
હું દુહિતા છું,મુજ માવતરપક્ષનું સદૈવ હિત કરનારી છું,
શ્વસુરગૃહે વિદાય થઈશ,ત્યારે ત્યાંનું પણ હિત કરનારી છું.

ભણીગણીને એવું શિક્ષણ પ્રાપ્ત કરીશ કે મુજ નામ હો,
મારા સ્વામીનું નામ જગતમાં હરદમ રોશન કરનારી છું.

સમાજના આકરા પડકારો સામેય હું અવાજ ઊઠાવીશ,
આ બદલાતા સમાજના રંગઢંગને પણ હું બદલનારી છું.

"દીકરી એ સાપનો ભારો"- આ વિધાનને હવે ભૂલી જાઓ,
હું મારી હેસિયતથી પરિવારનો ભાર ઉપાડનારી છું.

છાસવારે અમારી આબરુના આમ ધજાગરા ઊડે છે,
સમાજના એવા ગુંડાતત્ત્વો સામે સમશેર ઊઠાવનારી છું.

વિદુષી પણ બનીશ હું - જેમ ગાર્ગી, મૈત્રેયી ને તિલોત્તમા,
"પંકજ"- મારી પુત્રી કહે છે,"પિતાનું નામ રોશન કરનારી છું."
મનસુખભાઈ એચ.મકવાણા, પંકજ જરીવાલા, (ઉપલેટા.)
★★★★★★
NOG SS NO.:0101
વિષય: દીકરી અને બદલાતો સમાજ
શીર્ષક : દીકરી: આધુનિકતા અને રૂઢિચુસ્તતા વચ્ચે ઝૂલતો સમાજ
પ્રકાર:લેખ શબ્દ : ૩૫૦

?પુરાણા સમયમાં ભારતીય સમાજમાં દીકરીનો જન્મ અનેક પરિવારોમાં અભિનંદનના બદલે ચિંતાનું કારણ બનતો હતો. દીકરો વારસદાર માનવામાં આવતો, જ્યારે દીકરીને 'પારકી થાપણ' કહીને ઓછું મહત્વ આપવામાં આવતું. કન્યાભૂષણ હત્યા, બાળવિવાહ અને શિક્ષણથી વંચિત રાખવું જેવી કુપ્રથાઓ સમાજમાં ઊંડે ઉતરી ચૂકી હતી. પરંતુ આજે ચિત્ર બદલાયું છે. દીકરીઓને શિક્ષણ અને વિકાસના સમાન અવસરો મળી રહ્યા છે. ?આજના બદલાતા સમાજમાં દીકરી માત્ર ઘર સંભાળનારી નથી, પરંતુ એક સ્વતંત્ર અને સશક્ત વ્યક્તિ છે. તે વિજ્ઞાન, રમતગમત,

રાજકારણ અને વ્યવસાયમાં પુરુષોની બરાબરી કરી રહી છે. ??અહીં એક મહત્વનો પ્રશ્ન થાય છે: શું આ બદલાવ માત્ર ઉપરછલ્લો છે કે માનસિક સ્તરે પણ આવ્યો છે? સમાજમાં પરિવર્તન તો આવ્યું છે, પણ તે હજુ 'સંપૂર્ણ' નથી. ?આજે અનેક પરિવારો દીકરીને ભણાવે છે અને નોકરી કરવા પ્રોત્સાહિત કરે છે, પરંતુ ઘણીવાર આ પરિવર્તન ઘરની આર્થિક 'સગવડતા' માટે હોય છે. જ્યારે દીકરીને પોતાની મરજીથી આભાર - નિહારીકા રચિયા કારકિર્દી કે જીવનસાથી પસંદ કરવાની વાત આવે, ત્યારે આજે પણ સમાજની રૂઢિચુસ્તતા આડે આવે છે. ?દીકરી ભલે ગમે તેટલી ઉંચી પઢવી પર હોય, પણ સમાજ આજે પણ તેની સફળતાને 'લગ્ન'ના ત્રાજવે તોલે છે. લગ્ન વગરની કે સ્વતંત્ર વિચારધારા ધરાવતી સ્ત્રીને આજે પણ સમાજ શંકાની નજરે જુએ છે. ?દીકરી ભલે ગમે તેટલી કાબેલ હોય, તેના માટે 'સુરક્ષા'ના નામે અનેક લક્ષમણ રેખાઓ દોરવામાં આવે છે. ખરો બદલાવ ત્યારે ગણાશે જ્યારે સમાજ દીકરીને 'સાયવવાની વસ્તુ' નહીં, પણ એક 'જવાબદાર વ્યક્તિ' તરીકે સ્વીકારશે. ??ગ્રામીણ વિસ્તારોમાં આજે પણ બાળવિવાહ અને લિંગ આધારિત ભેદભાવ અસ્તિત્વમાં છે. આંતરજાતીય લગ્નો કે પ્રેમલગ્ન બાબતે દીકરીઓને પરિવારના ભારે વિરોધનો સામનો કરવો પડે છે. આ બધાની વચ્ચે એક આશાનું કિરણ એ છે કે નવી પેઢીના પુરુષોની માનસિકતા બદલાઈ રહી છે. આજના યુવાનો ઘરકામ અને બાળકના ઉછેરમાં સમાન ભાગીદારી નોંધાવી રહ્યા છે, જે સુસંસ્કૃત સમાજની નિશાની છે. ??દીકરી માત્ર પરિવારની જ નહીં, પણ સમગ્ર રાષ્ટ્રની પ્રગતિનું પ્રતીક છે. દીકરીને 'લક્ષ્મીનું સ્વરૂપ' કહીને પૂજવી સહેલી છે, પણ તેને એક 'વ્યક્તિ' તરીકે જીવવા માટે જરૂરી ગરિમા (ઢૈર્યહૈં) અને આઝાદી (હ્રીર્હદ) આપવી એ જ ખરો બદલાવ છે. જે દિવસે દીકરીને નિષ્ણય લેવા માટે કોઈની મંજૂરીની જરૂર નહીં પડે, તે દિવસે આપણો સમાજ સાચા અર્થમાં વિકસિત કહેવાશે.

ભરત સાંગાણી (અમદાવાદ)
★★★★★★
NOG SS NO: 334
વિષય: દીકરી અને બદલાતો સમાજ
શીર્ષક: 'દીકરી તો દીકરી છે'
પ્રકાર: પદ્ય ? શબ્દો: ૯૦

માબાપ દુઃખમાં હોય તો દોડી આવે છે દીકરી,
દીકરી તો દીકરી છે,લાગણીઓનું ઘોડાપુર છે.

ભણીગણીને દીકરી આજે,સારા પદ શોભાવે છે,
સાસરીને માબાપનું નામ સમાજમાં રોશન કરે છે.

સાસરીમાં સહે ઘણું,માબાપને કશું જણાવે નહીં,
માબાપ દુઃખી ન થાય માટે મૂંગા મોઢે સહન કરે છે.

પારકાં પોતાના કરી એ,સાસરિયાંની સંભાળ લે છે,
સ્વઅસ્તિત્વ જાળવવા હિંમતથી સામનો કરે છે.

બદલાતા સમાજમાં દિકરી આજે સ્વાવલંબી બની છે,
નવા મૂલ્યો,નવી દૃષ્ટિ,નૂતન અભિગમ ધરાવે છે.

કરો લાડકોડથી જતન દીકરીનું, પુત્રથી અદકેરી છે,
માબાપનું ઘર છોડીને દીકરી,સાત પેઢીઓ તારે છે.

મહેશભાઈ રાઠોડ ' સ્નેહદીપ ' (હિંમતનગર)

શિયાળો શરૂ થવાના વિલંબ પાછળ કોણ જવાબદાર?

આજની પેઢી જ્ઞાન મેળવવા માટે વોટસએપનો શરણે જાય છે. હે દેવાનામ પ્રિય મુખ સે બોલ વોટસએપ શરણમ્ ગચ્છામિ. વોટસએપમાં ફેક થી લઈને ક્રેંક માહિતી ઉપલબ્ધ હોય છે. અમદાવાદમાં એક ફેકચર ગેંગ છે. જે તેના હીટ લિસ્ટમાં હોય તેને ફેકચર કરી હોસ્પિટલમાં પહોંચાડે છે!! વોટસએપ ગેંગનું પણ આવું જ કાંઈક છે. શહેરમાં ઉન્માદ કે નફરત ફેલાવવાનાં ઘણુંજ અહિંસાત્મક યોગદાન હોય છે!!! મોતીલાલ નહેરું જ્ઞાતિએ કોણ હતાનો પટારો ખોલીને ખાનદાનને મુસ્લિમ બનાવવા કે ચિતરવાથી કયો રાષ્ટ્રવાદ સાબિત થશે એ વોટસએપ યુનિ. ના પીએચડી સ્કોલર ડફોળો જાણે!! હવે સ્ફૂલો, કોલેજો , યુનિવર્સિટીના શટર પાડીને વોટસએપ ઈન્સ્ટિટ્યુટનો સત્તાવાર આરંભ કરવાનો ખોટો સમય આવી ગયો છે!!

વોટસએપ યુનિવર્સિટીને તનમનધનથી મને કે કમને વરેલી નવી પેઢીને ઝૂલ્ફી કાર અલી ભૂટો કોણ હતા, ક્યાંના હતા ઈત્યાદિની માહિતી સુધ્ધા નહી હોય!! માથું ખંજવાળશો તો પણ જવાબ જડશે નહી!! કેમ કે, તુંબડામાં સિલેક્ટીવ અને વિન્ડીકટિવ માહિતીના કાંકરા ભર્યા છે!! ખાલી યણા જેવડા વોટસએપ વેંતિયા વાગે ઘણા !!

ઝુલ્ફીકાર અલી ભુટ્ટો એક સિંધી રાજપૂત પરિવાર સાથે સંબંધ ધરાવતા હતા. તેમનો જન્મ શાહનવાજ ભુટ્ટો અને ખુશીદ બેગમના ત્રીજા સંતાન તરીકે ૫ મી જાન્યુઆરી ૧૯૨૮ ના રોજ લરકાના, સિંધ ખાતે થયો હતો અને તેમને ૪ એપ્રિલ ૧૯૭૯ના રોજ સેન્ટ્રલ જેલ રાવલપિંડી, પંજાબ, પાકિસ્તાન ખાતે ફાંસીના માંચડે ચડાવવામાં આવેલા. તેના શાહનવાહ ભૂટો પિતા જૂનાગઢના દિવાન હતા. જેમની સલાહથી જૂનાગઢના નવાબે આઝાદીના સમયે પાકિસ્તાન સાથે જૂનાગઢનું જોડાણ કરવાની કોશિશના પરિણામે નવાબ અને ભૂટો પાકસ્તાન ભાગીને જતા

રહેલા.ઝૂલ્ફીકાર અલી ભૂટો પાકિસ્તાની વકીલ અને રાજનેતા હતા. તેમણે ૧૯૭૧—૭૩ સુધી પાકિસ્તાનના ૪થા રાષ્ટ્રપતિ તરીકેનો તેમજ ૧૯૭૩—૭૭ સુધી ૯મા વડાપ્રધાન તરીકેનો હોદ્દો સંભાળ્યો હતો. તેઓ પાકિસ્તાન પિપલ્સ પાર્ટી (પી.પી.પી.)ના સંસ્થાપક હતા બેનઝિર ભુટ્ટોના પિતા, વડા પ્રધાન ઝુલ્ફિકર અલિભુટ્ટોને વર્ષ ૧૯૭૭માં લશ્કરી વડા જનરલ મુહમ્મદ ઝીયા-ઉલ-હકની આગેવાની હેઠળના લશ્કરી બળવા બાદ પદ પરથી દૂર કરવામાં આવ્યા હતા, જેમણે માર્શલ લો લાદ્યો હતો, પરંતુ ત્રણ મહિનાના ગાળામાં ચૂંટણી યોજવાનું વચન આપ્યું હતું. સામાન્ય ચૂંટણીઓ યોજવાના વચનને પૂર્ણ કરવાને બદલે, જનરલ ઝીયાએ ઝુલ્ફિકર ભુટ્ટો પર વિરોધી પક્ષના રાજકારણી એહમદ રઝા કસૂરીના પિતાના ખૂનના કાવતરામાં સામેલ હોવાનો આરોપ મુક્યો હતો. ઝુલ્ફિકર અલિભુટ્ટોને માર્શલ લો કોર્ટ દ્વારા મૃત્યુદંડની સજા ફટકારવામાં આવી હતી.ભૂટો સામેના આરોપો રાજકીય કિન્નાખોરીયુક્ત હતા. વિદેશી નેતાઓ દ્વારા દયાની ઘણી વિનંતીઓ કરવામાં આવી હોવા છતાં ઝુલ્ફિકર અલિભુટ્ટો ૪ એપ્રિલ, ૧૯૭૯ના રોજ ફાંસી પર લટકાવી દેવામાં આવ્યા હતા. દયા માટેની વિનંતીઓ કાર્યકારી રાષ્ટ્રપતિ જનરલ ઝીયા દ્વારા ફગાવી દેવામાં આવી હતી. બેનઝિર ભુટ્ટો અને તેમના માતાને ત્યાર બાદ મે માસના અંત સુધી "પોલિસ કેમ્પ"માં રાખવામાં આવ્યા હતા. ભારતના વડાપ્રધાન સ્વ.ઈંદિરા ગાંધીએ ૧૯૭૨ માં ભૂટો સાથે સિમલા કરાર કરેલો!!ભૂટો પાકિસ્તાનના વિદેશમંત્રી પણ હતા.ભૂટો ૧૯૨૮ થી ૧૯૪૭સુધી બ્રિટીશ ભારતીય અને ત્યાર બાદ ૧૯૪૭—૧૯૭૯પાકિસ્તાની નાગરિક હતા!! ભૂટોના મૂળ ભારતમાં હોવા છતાં ભૂટોએ એક હજાર વરસ સુધી ભારત સાથે લડવાની શેખી મારેલી!! ઝુલ્ફિકાર અલી ભુટ્ટો અને નુસરત ભુટ્ટોને ૨૧ મી જૂન ૧૯૫૩માં સિંધ પ્રાંત ખાતે પુત્રી તરીકે અનુપમ સૌંદર્યની

માલિકણ એવી બેનજીરનો જન્મ થયેલો. બેનજીરનો અર્થ બે નમૂન થાય છે. બેનજીર અને ઇમરાન ખાન હાવર્ડ યુનિવર્સિટીમાં સાથે ભણેલા. ભુટ્ટો વર્ષ ૧૯૮૮માં ૩૫ વર્ષની વયે પ્રથમ વખત વડા પ્રધાન બન્યા હતા, પરંતુ તે સમયના રાષ્ટ્રપતિ ગુલામ ઇશાક ખાનના આદેશથી ભ્રષ્ટાચારના આરોપસર ૨૦ મહિના બાદ તેમને પદેથી દૂર કરવામાં આવ્યા હતા. વર્ષ ૧૯૯૩માં તેઓ ફરી ચૂંટાયા હતા, પરંતુ ફરીથી વર્ષ ૧૯૯૬માં સમાન આરોપસર તેમને રાષ્ટ્રપતિ ફાઝ્લ લેગહરિ દ્વારા દૂર કરવામાં આવ્યા હતા. તેઓ વર્ષ ૧૯૯૮માં સ્વયં સ્વદેશત્યાગ કરીને દુબઈ જતા રહ્યા હતા.તેણે આસિફ અલી ઝરદારી સાથે નિકાહ કરેલ. જેમ પ્રિયંકા ગાંધીએ જીવનસાથી પસંદ કરવામા ઠોકર ખાધી હતી તેમ બેનજીરે પણ બ્લન્ડર કરેલી. જીવનસાથી તરફથી બંનેને ભરપૂર બદનામી મળી છે. આસિફઅલી એટલા કરપ્ટ હતા કે મિસ્ટર ટેન પર્સન્ટ તરીકે કુખ્યાત હતા!! તેમ છતાં, આસિફ અલી ઝરદારી પાકિસ્તાનના રાષ્ટ્ર પ્રમુખ બનેલા. પાકની પ્રજા ભ્રષ્ટાચાર માટે કેટલી પ્રતિબદ્ધ, સ્થિતિસ્થાપક અને આંખ આડા કાન કરનાર પ્રજા છે તેનો જડબેસલાક પુરાવો છે. અલબત, આપણે ત્યાં વખાણવા જેવી સ્થિતિ ક્યાં છે?? આમ, સત્તા અને રાજકીય ખટપટ જેના ડીએનએમાં છે તેવા બિલાવલ ભૂટો શાહ નવાજ શરીફ સરકારમાં પીપીપી પાર્ટીના કવોટામાં મંત્રી છે. બિલાવલ વિદેશ મંત્રી છે. બિલાવલ ભૂટો બેનજીર અને આસિફ અલી જરદારીના પુત્ર છે. જેણે રાજકીય અસ્થિરતા, નાના અને માની હત્યાના ચશ્મેદીદ ગવાહ છે. સેઈમ ટુ સેઈમ રાહુલ ગાંધી!!!!રાહુલ ગાંધીએ દાદી અને પિતાની દેશ કાજેની શહાદત જોઈ-અનુભવી છે!!! બિલાવલ ભૂટોએ એઝ વિદેશમંત્રી સાહેબની ટીકા કરી છે.સાહેબ સંત શિરોમણિ છે અને કોઈની ટીકા કરતા નથી એવું નથી.પરંતુ, બીજાને જર્સી ગાય, પચાસ કરોડની ગર્લફ્રેન્ડ કે દીદી ઓ દીદી જેવી ગટર છાપ ટીકા કરે તે લીલા છે. બીજા ટીકા કરે અ

વ્યભિચાર , છીનાળવું કે કેરેક્ટર ઢીલા છે!!! આને વિપક્ષો દોગળાપણું કેમ કહેતા હશે?? બિલાવલે કરેલ ટીકા માટે તેના પર માછલા ધોવાતા. બાગપતના નહરસેવકે બિવાવલનું માથું કાપીને લઈ આવનારને ઈનામ આપવાનું સાંસ્કૃતિક અને બિનસાંપ્રદાયિક આમંત્રણો લખાયા. હજુ બિલાવલની હત્યાની સોપારી ખવાઈ કે ભંગાઈ નથી. બિલાવલની વિદેશ મંત્રીના બદલે વિદેષ મંત્રી ધોષિત કરાયા!!જેમને અવસાન પછી સુપર્દે ખાક એટલે કે દફન કરવાના હોય તેવા બિલાવલના પૂતળાનું દહન. લા હોલ કુવ્વત!!રાજકીય ટીકા ટિપ્પણનો જવાબ નિવેદન હોય . સડકછાપ ગાલીગલોચ નહી. વિશ્વ ગુરુઓને આનું જયે કે કેમ તે પણ બુધિધિના બારણા સજજડબમ બંધ કરનાર વિચારતા નથી!!!! બિલાવલની ટીકાથી ઋતુચક્ર હચમચી ગયું છે. ઉત્તરાખંડમાં જે સમયે હિમવર્ષાને લીધે હિમાચ્છાદિત શિખરો હોય, વરસાદને લીધે નદીઓ વહેતી હોય ત્યાં ગરમી રાસડા લે છે. મુંબઈમાં પુરબહારમાં શિયાળો હોવો જોઈએ ત્યાં મે જૂન જેવો ઉનાળો છે!! ગુજરાતમાં સામાન્ય રીતે ડિસેમ્બર માસનો પ્રથમ સપ્તાહ પૂર્ણ થતાં જ શિયાળો પ્રભુત્વ જમાવવા લાગે છે. પરંતુ આ વખતે ડિસેમ્બરના બે સપ્તાહ વીતી ચૂક્યા હોવા છતાં શિયાળાનો આગમન જ થયો નથી તેવું અનુભવાય છે.બિલાવલ-પ્રતિ બિલાવલના નિવેદનો, આગજની, બિલાવલના પૂતળા દહન, ગાલીગલોચને કારણે વાતાવરણમાં જવાલામુખી ફાટે કે અણુ વિસ્ફોટ કરે અને પ્રચંડ ગરમીનું નિર્માણ થાય તેવી પ્રચંડતમ ઉષ્ણતા ઉભી થઈ છે. હવામાં હુંતાશન છે.આમ, ચોમેર ગરમી અને ગરમી જ હોય ત્યાં શિયાળો તેની કાતિલ ઠંડીની ચાદર કેવી રીતે ફેલાવી શકે ??? આપણે ત્યાં શિયાળો શરૂ થવાના વિલંબ પાછળ ઋતુચક્રમાં થયેલ ફેરફાર નહી પણ પાકિસ્તાનના વિદેશમંત્રી જવાબદાર છે!! ભરત વેંણણ

જાંબુડિયા—પાનેલી ખાતે આગામી સમયમાં બનશે ઇન્ટિગ્રેટેડ સિરામિક પાર્ક: એક વિશિષ્ટ ઇન્ફ્રાસ્ટ્રક્ચર સાથે ઔદ્યોગિક વિકાસનું નવું કેન્દ્ર



ગાંધીનગર, ૩૧ ડિસેમ્બર ૨૦૨૫: જાંબુડિયા-પાનેલી ખાતે ગુજરાત ઔદ્યોગિક વિકાસ નિગમ (જેંઝી) દ્વારા આગામી સમયમાં ઈન્ટિગ્રેટેડ સિરામિક પાર્ક વિકસિત કરવામાં આવશે, જેને રાજ્યના ઔદ્યોગિક ઇતિહાસમાં એક સીમાચિહ્નરૂપ સિદ્ધિ તરીકે જોવામાં આવે છે. આ મહત્વપૂર્ણ પહેલ માનનીય વડાપ્રધાન શ્રી નરેન્દ્ર મોદીના “વિકસિત ગુજરાતથી

વિકસિત ભારત”ના વિઝનને સાકાર કરતી દિશામાં એક સશક્ત પગલું છે. જેંઝી ઈન્ટિગ્રેટેડ સિરામિક પાર્ક ગુજરાતના ઉત્પાદન ક્ષેત્રના ભવિષ્યને મજબૂત આધાર આપશે.

ગુજરાત ઔદ્યોગિક વિકાસ નિગમ (જેંઝી) દ્વારા મોરબી—રાજકોટ ઔદ્યોગિક પટ્ટામાં જાંબુડિયા—પાનેલી ખાતે વિકસિત થઈ રહેલો ઈન્ટિગ્રેટેડ સિરામિક પાર્ક આશરે ૧૦૫૦ એકર વિસ્તારને આવરી લેશે. આ પાર્ક વિશ્વવિખ્યાત મોરબી સિરામિક ક્લસ્ટરની નજીક હોવાને કારણે મજબૂત અને સ્થાપિત ઔદ્યોગિક ઇકોસિસ્ટમનો સંપૂર્ણ લાભ મેળવશે.

આ મહત્વાકાંક્ષી પ્રોજેક્ટ સિરામિક ઉદ્યોગની સમગ્ર મૂલ્ય શૃંખલામાં હાજરીને વિસ્તૃત કરવા માટે તૈયાર કરવામાં આવ્યો છે. પાર્કમાં મુખ્યત્વે ટાઈલ્સ અને સેનિટરીવેર ઉત્પાદન પર ભાર મૂકવામાં આવશે, તેમજ ઔદ્યોગિક અને એડવાન્સડ સિરામિક્સ જેવા ઉચ્ચ મૂલ્યવાળા અને વિશિષ્ટ સેગમેન્ટ્સમાં નવા રોકાણોને પ્રોત્સાહન આપવામાં આવશે. આ પહેલ ગુજરાતને વૈશ્વિક સિરામિક ઉત્પાદન નકશા પર વધુ મજબૂત સ્થાન અપાવશે.

લોજિસ્ટિક્સ અને વ્યૂહાત્મક કનેક્ટિવિટી જાંબુડિયા—પાનેલી સિરામિક પાર્કને ઉત્તમ લોજિસ્ટિક્સ અને કનેક્ટિવિટીનો લાભ મળશે. આ વિસ્તાર રાષ્ટ્રીય ધોરીમાર્ગ ટ્રાઈ-૨૭ થી માત્ર ૧.૫ કિમી દૂર સ્થિત છે, જ્યારે મોરબીનું નજીકનું રેલ્વે સ્ટેશન ૧૨ કિમી અંતરે આવેલું છે. ઉપરાંત, રાજકોટમાં આવેલું હિરાસર આંતરરાષ્ટ્રીય એરપોર્ટ આશરે ૭૦ કિમી, અને મકનસર ખાતેનું ઇનલેન્ડ ક્રાંટેનર ડેપો માત્ર ૫ કિમી દૂર છે. નવલખી (૪૮ કિમી), કંડલા (૧૩૯ કિમી) અને મુન્દ્રા (૧૯૫ કિમી) જેવા મુખ્ય બંદરોની નિકટતા વૈશ્વિક નિકાસ માટે મહત્વપૂર્ણ લાભ પૂરો પાડે છે.

વિશિષ્ટ ઇન્ફ્રાસ્ટ્રક્ચર અને આધુનિક સુવિધાઓ આ પાર્કની મુખ્ય વિશેષતા એ છે કે, અહીં ઉદ્યોગોની ચોક્કસ જરૂરિયાતોને અનુરૂપ વિશિષ્ટ ઇન્ફ્રાસ્ટ્રક્ચર અને વિશિષ્ટ સુવિધાઓ ઉપલબ્ધ કરાવવામાં આવશે. એસ્ટેટમાં કોમન ડિસ્લે સેન્ટર, ટ્રઇમ્-પ્રમાણિત પ્રયોગશાળા

સાથેનું સેન્ટર ઑફ એક્સેલન્સ, તેમજ નવીનતાને પ્રોત્સાહન આપવા અને કાર્યબળની કુશળતા વધારવા માટે કૌશલ્ય વિકાસ કેન્દ્ર સ્થાપિત કરવામાં આવશે.

આ પાર્કમાં ઉદ્યોગોની વધતી માંગને ધ્યાનમાં રાખીને ૩૦ સ્નૂ ક્ષમતા ધરાવતી સમર્પિત પાણી પુરવઠા વ્યવસ્થા વિકસાવવામાં આવશે. વિશ્વસનીય વીજ પુરવઠા માટે એસ્ટેટની અંદર ત્રણ સબસ્ટેશન માટે જમીન ફાળવવામાં આવી છે જેમાં બે ૬૬ ડ્ફ અને એક ૨૨૦ ડ્ફ ક્ષમતાવાળું સબસ્ટેશન સામેલ છે. ઉપરાંત, પર્યાવરણીય રીતે જવાબદાર કામગીરી સુનિશ્ચિત કરવા માટે ઘન કચરા વ્યવસ્થાપન વ્યવસ્થા અને સુવેજ ટ્રીટમેન્ટ પ્લાન્ટ (જે) માટે પણ સુવિધા ઉપલબ્ધ રહેશે.

વાર્ઇબ્રન્ટ ગુજરાત રીજનલ કોન્ફરન્સ (ફર્ઇઝ) કચ્છ અને સૌરાષ્ટ્ર : ઔદ્યોગિક વિકાસ માટેનું સશક્ત મંચ આગામી વાર્ઇબ્રન્ટ ગુજરાત રીજનલ કોન્ફરન્સ (ફર્ઇઝ) કચ્છ અને સૌરાષ્ટ્ર દરમિયાન રાજકોટમાં સિરામિક્સ, બંદરો, લોજિસ્ટિક્સ અને ગ્રીન એનર્જી સહિત પ્રદેશના અગ્રણી ઉદ્યોગ ક્ષેત્રોના પ્રતિનિધિઓ ભાગ લેશે. ૧૧ અને ૧૨ જાન્યુઆરી, ૨૦૨૬ દરમિયાન રાજકોટમાં યોજાનારી આ કોન્ફરન્સ સ્થાનિક ઉદ્યોગો, ઉદ્યોગ અગ્રણીઓ તથા રોકાણ ભાગીદારો માટે સહયોગ અને વૃદ્ધિના નવા અવસરો સર્જશે.

પ્રતિનિધિઓ જાંબુડિયા—પાનેલી સિરામિક પાર્કને ઔદ્યોગિક વિકાસ, ટેકનોલોજી અપગ્રેડેશન અને કૌશલ્ય વૃદ્ધિના મોડલ તરીકે જુએ છે. મોરબીની આસપાસ ઉપલબ્ધ વિશાળ અને કુશળ માનવ સંસાધન તેમજ ગુણવત્તાયુક્ત માળખાગત સુવિધાઓ પુરી પાડવા માટે રાજ્ય સરકાર પ્રતિબદ્ધ છે. આ મજબૂત આધારને કારણે આ પાર્ક સિરામિક ક્ષેત્રમાં ગુણવત્તા અને ટેકનોલોજીકલ પ્રગતિનું અગ્રણી કેન્દ્ર બની રહ્યો છે.

ગુજરાતના ઊર્જા ઇન્ફ્રાસ્ટ્રક્ચરને સાયબર હુમલાઓ સામે સજ્જ કરવા માટે રાજ્ય સરકાર દ્વારા કોર કમિટી અને ટાસ્કફોર્સની રચના આધુનિક અને ડિજિટલ ટેકનોલોજીના ઉપયોગથી સંભવિત સાયબર

ખતરા સામે રાજ્ય સરકારની પૂર્વ તૈયારી રાજ્યના ઊર્જા ઇન્ફ્રાસ્ટ્રક્ચરમાં સાયબર સુરક્ષાની તૈયારીઓની સમીક્ષા સાથે વ્યૂહાત્મક રોડમેપ તૈયાર કરવામાં આવશે

★ ગાંધીનગર, ૩૧ ડિસેમ્બર, ૨૦૨૫: ગુજરાત સરકાર દ્વારા રાજ્યના ઊર્જા ઇન્ફ્રાસ્ટ્રક્ચરને સાયબર હુમલાઓ સામે સજ્જ કરવા માટે કોર કમિટી અને ટાસ્કફોર્સની રચના કરવામાં આવી છે. આ કોર કમિટી અને ટાસ્કફોર્સ રાજ્યના ઊર્જા ક્ષેત્રમાં સાયબર સુરક્ષા અંગે જરૂરી કામગીરી, તાલીમ, વિવિધ સંસ્થાઓની ભાગીદારી અને સાયબર જાગરૂકતા કાર્યક્રમો અંગે સમીક્ષા કરીને રોડમેપ રજૂ કરશે.

રાજ્યની ૨૪ કલાક વીજ પુરવઠાની વ્યવસ્થામાં હવે સ્માર્ટ મીટર, સ્માર્ટ ગ્રીડ અને જીઝછઠ્ઠજ જેવી આધુનિક પ્રણાલીઓ સામેલ કરવામા આવી હોવાથી, ઊર્જા ઇન્ફ્રાસ્ટ્રક્ચરમાં સાયબર હુમલાઓની સંભાવના વધી જાય છે. તેને ધ્યાનમાં રાખીને રાજ્ય સરકાર તરફથી ઊર્જા અને પેટ્રોકેમિકલ્સ વિભાગ (ઈઈ) દ્વારા ૧૧ સભ્યોની કોર કમિટી અને ૧૯ સભ્યોની ટાસ્કફોર્સની રચના કરવામાં આવી છે.

આ કમિટી અને ટાસ્કફોર્સ ઊર્જા ક્ષેત્રના મહત્વપૂર્ણ ઇન્ફ્રાસ્ટ્રક્ચર માટે અને સાયબર સુરક્ષાને લગતી વ્યવસ્થાઓ, સાયબર સુરક્ષા નીતિ અને તેની ઘટનાઓના વ્યવસ્થાપન અંગેની તૈયારીઓની સમીક્ષા કરશે. તે સિવાય તેમાં જરૂરી સુધારા અને સાયબર સિક્યોરિટી પ્રણાલીનું નિર્માણ કરવા માટે એક રોડમેપ પણ રજૂ કરશે. તેના માટે શૈક્ષણિક સંસ્થાઓ તેમજ આ ક્ષેત્રના નિષ્ણાતો સાથે ભાગીદારી પણ કરવામાં આવશે અને સાયબર ડ્રિલ અને તાલીમ સાથે જાગરૂકતા કાર્યક્રમો તેમજ રાષ્ટ્રીય અને રાજ્યની એજન્સીઓ સાથે સંકલન કરવામાં આવશે. રાજ્યના ઊર્જા ઇન્ફ્રાસ્ટ્રક્ચરને સાયબર હુમલાઓ સામે જડબેસલાક બનાવવા માટે એક મજબૂત અને સુવ્યવસ્થિત પ્રણાલી વિકસિત કરવાના ઉદ્દેશ સાથે આ નિર્ણય લેવામાં આવ્યો છે.

ડાંગ જિલ્લાના બોરખેત ગામમાં ક્લસ્ટર બેઝ પ્રાકૃતિક કૃષિની તાલીમ યોજાઈ

ડાંગ જિલ્લાના ગોડલવિરી ક્લસ્ટરમાં સમાવિષ્ટ બોરખેત ગામમાં ખેડૂત માસ્ટર તેમજ કૃષિ સખી દ્વારા ક્લસ્ટર બેઝ પ્રાકૃતિક તાલીમનું આયોજન કરવામાં આવ્યું હતું. જેમાં ૨૭ જેટલા ખેડૂતમિત્રો જોડાયા હતાં. જેમને પર્યાવરણને અનુકૂળ, ખર્ચ ઘટાડતી અને જમીનની ઉપજક્ષમતા વધારતી પ્રાકૃતિક ખેતી પદ્ધતિઓને અપનાવવા માટેનું માર્ગદર્શન આપવામાં આવ્યું હતું.

આ તાલીમ દરમિયાન ક્લસ્ટરના ઝ.ઈ.. શ્રી ઉમેશભાઈએ ખેડૂતમિત્રોને પ્રાકૃતિક ખેતીના વિવિધ પાસાઓ જેમ કે જીવામૃત, ઘનજીવામૃત, બીજામૃત, દ્રાવણ તૈયાર કરવાની રીત, માટી



Latitude: 20.765343
Longitude: 73.710485
Elevation: 483.97±8.21 m
Accuracy: 5.717 m
Time: 30-12-2025 12:08

રાજકોટ ખાતે આયોજિત થનાર રીઝનલ વાયફ્રન્ટ ગુજરાત સમિટમાં પ્રધાનમંત્રીશ્રી નરેન્દ્રભાઈ મોદીની ઉપસ્થિતિનું સ્વાગત કરતા પ્રદેશ ભાજપા અધ્યક્ષશ્રી જગદીશભાઈ વિશ્વકર્મા

વિજેતા ખેલાડીઓ માટે રોકડ-પુરસ્કાર દસ્તાવેજો જમા કરવાની અંતિમ તારીખ જાહેર

ખેલ મહાકુંભ-૩.૦ (૨૦૨૪-૨૫) અંતર્ગત ઝોન, તાલુકા, મહાનગરપાલિકા અને જિલ્લાકક્ષા પર વિજેતા બનેલા તથા હજુ સુધી રોકડ-પુરસ્કાર પ્રાપ્ત ન કરનાર ખેલાડીઓ માટે જિલ્લા રમત પ્રશિક્ષણ કેન્દ્ર દ્વારા મહત્વપૂર્ણ જાહેરનામું બહાર પાડવામાં આવ્યું છે. જાહેર કરવામાં આવેલ માહિતી મુજબ, જે ખેલાડીઓને રોકડ-પુરસ્કાર મળ્યો નથી

તેઓએ ખેલ મહાકુંભ-૩.૦નું રજિસ્ટ્રેશન વિગત, સાથે બેંક પાસબુકની નકલ અથવા કેન્સલ ચેકની નકલ જિલ્લા રમત પ્રશિક્ષણ કેન્દ્ર ખાતે આવશ્યક રીતે જમા કરાવવાની રહેશે.

આ દસ્તાવેજો જમા કરવાની અંતિમ તારીખ ૦૧ જાન્યુઆરી ૨૦૨૬ નક્કી કરવામાં આવી છે. નિર્ધારિત સમયમર્યાદા પછી કોઈપણ ખેલાડીની પુરસ્કાર સંબંધિત માહિતી સ્વીકારવામાં નહીં આવે, તેવું જિલ્લા રમત

પ્રશિક્ષણ કેન્દ્ર દ્વારા જણાવાયું છે. નોંધ - જે ખેલાડીઓના બેન્ક વિગત અપડેટ કરાવવાના બાકી હોય તેવા જ ખેલાડીઓ અત્રેની જિલ્લાના જિલ્લા રમત પ્રશિક્ષણ કેન્દ્રની કચેરી ખાતે રૂબરૂ આવીને દિન-૨માં બેન્ક ડીટેલ અપડેટ કરાવી લેવી જેની ખાસ નોંધ લેવી. આપેલ સમય મર્યાદામાં જો અપડેટ કરાવવામાં આવશે નહિ તો તેની સંપૂર્ણ જવાબદારી ખેલાડી/વાલી/શાળા/સંસ્થા/કોચ ની રહેશે.

ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, રાજ્યના મુખ્યમંત્રીશ્રી ભુપેન્દ્રભાઈ પટેલની અધ્યક્ષતામાં અને નાયબ મુખ્યમંત્રીશ્રી હર્ષભાઈ સંઘવીની ઉપસ્થિતિમાં આયોજિત રાજ્ય સરકારની કેબિનેટ બેઠક બાદ રાજ્ય સરકારના પ્રવક્તાશ્રી જીતુભાઈ વાઘાણીએ જાન્યુઆરીમાં રાજકોટ ખાતે યોજાનાર રીઝનલ વાયફ્રન્ટ ગુજરાત સમિટમાં પ્રધાનમંત્રીશ્રી નરેન્દ્રભાઈ મોદીની ઉપસ્થિતિ, ગુજરાતમાં ૯ નવી સહકારી બેંકોની રચના, રાજ્યના પ્રથમ સ્લમ ફ્રી સિટી બનવા તરફ સુરતની અગ્રેસરતા સહિતના વિષયો અંગે જે જાણકારી આપી છે તેને પ્રદેશ

ભાજપ અધ્યક્ષશ્રી જગદીશભાઈ વિશ્વકર્માએ આવકારી છે. શ્રી જગદીશભાઈ વિશ્વકર્માએ જણાવ્યું છે કે, પ્રધાનમંત્રીશ્રી નરેન્દ્રભાઈ મોદીની ગુજરાતમાં ઉપસ્થિતિ હંમેશા પ્રેરણાદાયી અને નવી ઊર્જાનો સંચાર કરતી હોય છે. વર્ષ ૨૦૦૩ માં વાયફ્રન્ટ ગુજરાત સમિટનું સૌ પ્રથમ આયોજન આદરણીય મોદીજીની દૂરંદેશી નેતૃત્વક્ષમતાનું ઉત્તમ ઉદાહરણ છે, સમગ્ર ગુજરાત અને દેશની જનતા સાક્ષી છે કે વાયફ્રન્ટ ગુજરાત ગ્લોબલ બિઝનેસ સમિટે ગુજરાતને વિકાસ મોડલ બનાવવામાં અતિમહત્વનો ભાગ ભજવ્યો છે.

આજની કેબિનેટ બેઠકમાં

ગુજરાતમાં ૦૯ નવી જિલ્લા મધ્યસ્થ સહકારી બેંકની રચના માટે મુખ્યમંત્રીશ્રી ભુપેન્દ્રભાઈ પટેલ દ્વારા સૈદ્ધાંતિક મંજૂરી આપવાના નિર્ણયને આવકારતા પ્રદેશ પ્રમુખશ્રીએ કહ્યું કે, ‘સહકારથી સમૃદ્ધિ’ના મંત્રને સાર્થક કરતા ૯ નવી જિલ્લા સહકારી બેંકો ગ્રામીણ અર્થતંત્રને વધુ બળ આપશે. રાજ્યની વર્તમાન સહકારી બેંકોના વિભાજનથી દાહોદ, અરવલ્લી, તાપી, છોટાઉદેપુર, દેવભૂમિ દ્વારકા, પોરબંદર, આણંદ તેમજ ડાંગ અને નવસારી જિલ્લામાં ખેડૂતો અને ગ્રામીણ નાગરિકોની સુવિધામાં વધારો થશે. દેશનું સહકારિતા માળખું પ્રધાનમંત્રીશ્રી નરેન્દ્રભાઈ મોદી અને દેશના પ્રથમ સહકાર મંત્રીશ્રી

અમિતભાઈ શાહના નેતૃત્વમાં વધુ સશક્ત અને વ્યાપક બની રહ્યું છે. સુરતને રાજ્યનું પ્રથમ સ્લમ ફ્રી સિટી બનાવવાના નિર્ણય અંગે આનંદ વ્યક્ત કરી પ્રદેશ અધ્યક્ષશ્રીએ જણાવ્યું છે કે આ નિર્ણયના લીધે છત વગરના ગરીબોને ઘરનું ઘર પ્રાપ્ત થશે. શ્રી જગદીશભાઈ વિશ્વકર્માએ કૃષિ સહાય પેકેજ અને ખેડૂતો પાસેથી ટેકાના ભાવે ખરીદી અંગે રાજ્ય સરકારના પ્રવક્તાશ્રી જીતુભાઈ વાઘાણીએ આપેલી જાણકારીને આવકારતા જણાવ્યું હતું કે, અત્યાર સુધીમાં માવઠા થી અસરગ્રસ્ત ૮૨ લાખ ખેડૂતોને રૂ. ૮,૫૧૬ કરોડથી વધુની સહાય સીધી તેમના બેંક

ખાતામાં ચૂકવાઈ છે અને ૬.૭૯ લાખ ખેડૂતો પાસેથી રૂ. ૧૦,૬૯૮ કરોડના મૂલ્યના ૧૪.૯૧ લાખ મે.ટન ખરીફ પાકોની ખરીદી કરવામાં આવી છે. ઉપરાંત રાજ્યના ૬.૨૬ લાખથી વધુ ખેડૂતો પાસેથી રૂ. ૧૦,૩૦૦ કરોડથી વધુના મૂલ્યની કુલ ૧૪.૧૮ લાખ મેટ્રિક ટનથી વધુ મગફળીની પણ ખરીદી કરાઈ છે જેમાંથી અત્યાર સુધીમાં ૩.૮૯ લાખ ખેડૂતોને કુલ રૂ. ૬,૩૬૨ કરોડથી વધુની રકમ સીધી બેંક ખાતામાં ચૂકવી દેવામાં આવી છે. ભારતીય જનતા પાર્ટીની સરકાર ખેડૂતોની પડખે ઊભી છે અને ખેડૂતોના કલ્યાણ માટે કટિબદ્ધતા સાથે અવિરતપણે કાર્યરત રહેશે.